



தமிழ்நாடு வேளாண்மைப் பல்கலைக்கழகம்
கோயம்புத்தூர் - 641 003

முனைவர் மா. ராஜவேல், Ph.D.
மக்கள் தொடர்பு அலுவலர்
கைப்பேசி: 94890 56730

தொலைபேசி: 0422 - 6611302
நிகரி: 0422 - 2431821
மின்னஞ்சல்: pro@tnau.ac.in

பெறுநர்,
ஆசிரியர்,
ஐயா,

தேதி: 06.05.2024

கீழே குறிப்பிடப்பட்டுள்ள செய்தி விவரத்தினை தங்களது மேலான நாளிதழில் பிரசுரிக்குமாறு அன்புடன் வேண்டுகிறேன்.

திருச்சி, குமுளூர், வேளாண் பொறியியல் மற்றும் ஆராய்ச்சி நிலையத்தில் வேளாண் பொறியியல் மாணவர்களுக்கு தொழில்நுறை வடிவமைப்புகள் மற்றும் பதிப்புரிமை பயிலரங்கம்

தமிழ்நாடு வேளாண்மைப் பல்கலைக்கழகத்தின் முதுநிலை பட்ட மேற்படிப்பு பயிலக காப்புரிமை பிரிவு மூலம் திருச்சி, குமுளூர், வேளாண் பொறியியல் மற்றும் ஆராய்ச்சி நிலையத்தில், வேளாண் பொறியியல் மாணவர்களுக்கு வடிவமைப்பு காப்புரிமை மற்றும் பதிப்புரிமை பற்றிய பயிலரங்கம் 03.05.2024 தமிழ்நாடு வேளாண்மைப் பல்கலைக்கழக கோயம்புத்தூர் துணைவேந்தர் முனைவர்.கீதாலட்சுமி மற்றும் முதுநிலை பட்ட மேற்படிப்பு பயிலக முதன்மையர் முனைவர் நா.செந்தில் ஆகியோரின் வழிகாட்டுதலின்படி நடைபெற்றது. இந்த பயிலரங்கத்தில் 152 மூன்றாம் மற்றும் இறுதி ஆண்டு மாணவர்கள் மற்றும் அனைத்து கல்லூரி பேராசிரியர்கள் பங்கேற்றனர். இக்கல்லூரி ஏற்கனவே 6 வடிவமைப்பு காப்புரிமைகளுக்கு விண்ணப்பித்து, அவற்றில் நான்கிற்கு காப்புரிமையை பெற்றுள்ளது.

கல்லூரி இணைப் பேராசிரியர் முனைவர் ஆர்.தியாகராஜன் பயிலரங்கத்தில் கலந்து கொண்ட அனைவரையும் வரவேற்றார். கல்லூரி முதன்மையர் முனைவர் பிராஜ்குமார் தனது தொடக்க உரையில் காப்புரிமையின் முக்கியத்துவத்தை எடுத்துரைத்து, அவற்றின் பல்வேறு நன்மைகளை பட்டியலிட்டு, மாணவர்கள் மற்றும் பேராசிரியர்களை காப்புரிமைக்கு விண்ணப்பிக்க ஊக்குவித்தார். மேலும் புதிய மற்றும் தனித்துவமான ஆராய்ச்சிப் பணிகளை நடத்துவதற்கு கல்லூரியில் உள்ள வசதிகளையும் அவர் கோட்டுக் காட்டினார்.

முதுநிலை பட்ட மேற்படிப்பு பயிலக முதன்மையர் முனைவர் நா.செந்தில் தனது தலைமையுரையில் கடந்த இரண்டு ஆண்டுகளில் தாக்கல் செய்யப்பட்ட 63 காப்புரிமைகளில் 43 காப்புரிமைகள் வழங்கப்பட்டுள்ளன எனக் கூறினார். காப்புரிமை பெற்றவர்களுக்கு வாழ்த்து தெரிவிப்பதோடு, எதிர்காலத்தில் பொறியியல் பட்டதாரிகளுக்கு அதிக வடிவமைப்புகள் மற்றும் பதிப்புரிமைகளை தாக்கல் செய்ய வேண்டியதன் அவசியத்தையும் அவர் வலியுறுத்தினார். மேலும், விவசாயத்தில் காப்புரிமை தாக்கல் செய்வதன் பல நன்மைகளை, குறிப்பாக மரபணு காப்புரிமை தொடர்பாக அவர் விவாதித்தார்.

முனைவர் ஆர்.கவிதா, பேராசிரியர் மற்றும் தலைவர், பண்ணை இயந்திரங்கள் மற்றும் மின் பொறியியல் துறை, காப்புரிமை விண்ணப்பங்களை வெற்றிகரமாக வரைவு செய்த தனது அனுபவத்தைப் பகிர்ந்து கொண்டார் மற்றும் பங்கேற்பாளர்களுக்கு வடிவமைப்பு விண்ணப்பங்களை தாக்கல் செய்வதற்கான பல உதவிக்குறிப்புகளை வழங்கினார். திருச்சி, தமிழ்நாடு தேசிய சட்டப் பல்கலைக்கழக சட்டப் பேராசிரியர் திரு.நிரீஷ்குமார், தனது சிறப்பு உரையில் காப்புரிமையின் சட்ட அம்சங்களை பங்கேற்பாளர்களுடன் பகிர்ந்து கொண்டார். காப்புரிமை வழக்கறிஞர் டாக்டர் வி.கிரிஜா ஆன்லைன் விளக்கக்காட்சி மூலம், காப்புரிமை செயல்முறையின் பல அம்சங்களை மாணவர்களுக்கு விளக்கினார். முனைவர் நடராஜன், ஒருங்கிணைப்பாளர், முதுநிலை பட்ட மேற்படிப்பு பயிலக காப்புரிமை பிரிவு தமிழ்நாடு வேளாண்மைப் பல்கலைக்கழகம், கோயம்புத்தூர் நன்றியுரை வழங்கினார்.

பயிலரங்கின் முடிவில், 3 பதிப்புரிமை விண்ணப்பங்கள் மற்றும் 7 வடிவமைப்பு விண்ணப்பங்கள் காப்புரிமை ஒருங்கிணைப்பாளரிடம் காப்புரிமை தாக்கல் செய்வதற்காக சமர்ப்பிக்கப்பட்டது

மக்கள் தொடர்பு அலுவலர்